



HAL TARXIEN

## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 32/07 – Il-Hamis 26 ta' Marzu fis-18:00pm.

### PREŻENTI

JOSEPH ABELA	SINDKU
PAWLU FARRUGIA	VICI SINDKU
FRANCIS AGIUS	KUNSILLIER
KEITH DARMANIN	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
PAUL J. PACE	EKS SEGRETARJU EŻEKUTTIV
ANTONELLA GALEA	SEGRETARJU EŻEKUTTIV

Wasal fi 18:30pm

Wasal fi 18:40pm

### AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji
  - Skeda ta' Pagamenti
4. Rapport mill-Kunsillieri
5. Fwejjeg Oħra
6. Għeluq tal-Laqgħa

### TALBA

Is-Sindku qal il-talba u ppressieda l-laqgħa.

*Handwritten signature in blue ink.*

## **1 Qari u Approvazzjoni tal-Minuti**

- i. Il-Minuti tal-Laqqgħa Nru. 31/07 ta' nhar l-Erbgħa 11 ta' Marzu 2015 ittiegħdu bħala moqrija peress li gew iċċirkulati minn qabel.
- ii. Il-Viċi Sindku talab biex f'pagna 5 f'*paragrafu xviii.v* fejn huwa għamel dikjarazzjoni, din l-istess dikjarazzjoni titnizzel kollha fil-Minuti. Sadanittant il-Kunsill qabel unanimment li l-Minuti 31/07 tal-Erbgħa 11 ta' Marzu 2015 jiġu ffirmati xorta waħda kif fil-fatt sar mis-Sindku s-Sur Joseph Abela u mis-Segretarju Ezekuttiv is-Sna Antonella Galea u d-dikjarazzjoni tiġi inkluża fil-Minuti tal-laqqgħa attwali bħala korrezzjoni.

Id-dikjarazzjoni kienet tgħid hekk :-

*"Huwa fatt li bard u xita alla jaf meta, izda dak li gara nhar l-Erbgħa 25 ta' Frar 2015 kienet koincidenza goffa.*

*Hekk kif appena s-sindku nfurmana li kien ma jiflahx u għandu d-deni, u għal daqstant ma setax jiġi jmexxi l-laqqgħa tal-Kunsill, b'kumbinazzjoni Keith Darmanin, Frans Agius u Doris Vella ma setawx jattendu wkoll.*

*Għaldaqstant ma kienx ser jintlahaq kuorum u s-segetarja infurmatni li laqqgħa thassret u ser issir f'data oħra.*

*Jien hassejt li din kienet mossa sabiex jien bħala viċi sindku ma jkollix il-fakulta li mexxi l-laqqgħa jien bi dritt li ttini l-ligi.*

*Niddikjara li dan l-ghagħir mhu ser jibdel xejn mil-hidma tiegħi hekk kif kont stqarrejt fl-ewwel laqqgħa ta' din il legislature, meta kont offerejt l-ghajnuna tiegħi fl-operat tal-kunsill. Hekk ser nibqa nghamel, nissorvelja l-operat għal beneficcju tal-Kunsill.*

*B'sodisfazzjoni ngħid li kienet il proposta tiegħi, u li kien hemm qbil unanimu fuq li ntalbu r-rendikonti dwar il hlasijiet li saru fuq l-iskema tal-PPP u hareg ir-rizultat li għandna l-lum, li flahhar irizulta fil-posittiv fuq il Balance Sheet tal-Kunsill."*

## **2 Komunikazzjoni mis-Sindku (inkluż korrispondenza)**

- i. Is-Sindku nfurma lill-Kunsill, li saret l-ewwel laqqgħa mal-Kuntrattur Vella Group flimkien mal-avukati taż-żewġ partijiet. Is-Sindku nfurmahom li trid terġa ssir laqqgħa oħra bi tkompliġa sabiex jiġu ssetiljati xi pendenzi.
- ii Is-Sindku nfurma lill-Kunsill li l-projector instab fil-kamra ta' taħt it-taraġ tal-Kunsill. Filwaqt li l-powerwash għadu ma sabiex. Il-Viċi Sindku offra li flimkien mas-Sindku jmur sal-garaxx tal-Kunsill forsi jidentifika din l-powerwash. Is-Sindku aċċetta mill-ewwel.

Pendenzi mill-Kuntrattur Vella Group Ltd

Projector u power wash

*Il-Kunsillier Lawrence Bonavia attenda fis-18:30pm*

- ii.i Is-Sindku nfurma lill-Kunsill li l-laqqgħa mal-Onor. Ministru Joe Mizzi għadha ma' saritx. Għal din il-laqqgħa ser jattendi wkoll il-Viċi Sindku.
- ii.ii Is-Sindku qal li kellu suggeriment li peress li l-main qiegħed fuq in-naħa tat-triq li bħalissa jgħaddu minnha l-karozzi, jinbidel u minflok isir il-parking man-naħa tal-main u t-traffiku jgħaddi man-naħa l-oħra.
- ii.ii.i Saret diskussjoni dwar dan u gie deciz li s-Sindku jikkomunika mas-Sur Kevin Zahra tat-Transport Malta.

Tnq Paola

iv. Is-Sindku nfurma lill-Kunsill li fuq kjarifika tal-Viċi Sindku l-printing kien qed jiġi €8,000 u mhux €9,000.

Rendkont  
Printing

v. Fuq is-suggeriment tal-Kunsillier Ismael Dalli li nutilizzaw iktar il-facebook page tal-Kunsill biex isir aktar awareness mal-pubbliku in general, is-Sindku offra li jibda jieh u hsieb hu din il-pagna.

Facebook Page

vi. Rigward il-haddiema li l-Kunsill għandu assenjati miegħu, il-Viċi Sindku staqsa kemm għandna nies assenjati magħna. Is-Sindku wiegeb li għandna 11 assenjati magħna mill-ETC. Huwa kompli jistaqsi jekk b'dan l-ammont kollu hemmx xi hadd li huwa kapaci li jagħmel certa xogħol. Is-Sindku wiegeb li certa xogħol ma kienx isir minhabba l-finanzi.

Haddiema  
assenjati mal-  
Kunsill

vii. Is-Sindku nfurma lill-Kunsill li x-xogħol fil-Berġa għaddej.

Berġa fi Triq  
Santa Marija

viii. Is-Sindku kkonferma l-laqqgħa mal-E. T. L-Ambaxxatur Malti għall-Bulgaria ser issir kif ipplanat nhar l-1 t'April 2015 fl-Ambaxxata l-Belt Valletta. Il-Viċi Sindku ser ikun preżenti għal din il-Laqqgħa.

Stedina  
Ambaxxatur  
Malti għall-  
Bulgaria

iv. Is-Sindku nfurma lill-Kunsill li kellu laqqgħa ma' Dr Malcolm Borg fejn infurmah li hargu xi fondi li għalihom il-Kunsill jista' japplika. Is-Sindku kompli jispjega li l-Kunsill jista' japplika għall fondi għal proġett relatat mal-War Shelter.

Fondi EU

iv.i Il-Viċi Sindku nfurmah li l-istudju u xogħol relatat ma' dan il-proġett kien ga lest għaliex il-Kunsill kien diga applika għal fondi simili. Pero dan il-proġett ma kienx gie approvat għaliex konna ma Kunsilli oħra li ma kienux jikkwalifikaw.

iv.ii Is-Sindku nfurma lill-Kunsill li sar suggeriment dwar tip ta' fondi oħra disponibbli li nkunu nistgħu nutilizzaw sabiex isir proġett ta' ameljorament fl-area wara l-knisja parokkjali.

iv.ii.i Il-Viċi Sindku nfurmah li dik l-area li qed isemmi qatt ma sar xejn fiha minhabba l-problema li teżisti fis-sistema tad-drenagg.

iv.iii Il-Kunsill qabel li jsiru l-istimi sew mbagħad ladarba jkollna stampa cara nistgħu napplikaw.

*Il-Kunsillier Ismael Dalli attenda fis-18:40pm.*

iv.iv Il-Viċi Sindku gibed l-attenzjoni li importanti li l-proġett l-iehor ta' Gnien Veliko Turnovo u Pjazza Santa Tereza jkompli jiffuzjona skond l-applikazzjoni.

iv.v Is-Sindku staqsa lill-Kunsillieri jekk meta kienu applikaw għal dawn il-fondi kellhomx f'moħhom xi hadd li setgħa jopera kemm l-Information kiosk kif ukoll l-gazebo u dan staqsih peress li huma kienu kollha ga membri tal-Kunsill preċedenti.

iv.vi Il-Kunsillier Lawrence Bonavia ssuggerixxa li l-information Kiosk nistgħu nħaddmuha billi xi haddiema li għandu assenjati miegħu l-Kunsill jiffluha għal ftit siegħat kuljum. Apparti minn hekk nistgħu nitolbu lill-MTA tatina xi materjal li jkun jista' jittqassam minn hemmek ukoll u dan apparti d-dvd u l-ktejjeb informattiv li l-Kunsill diga għandu.

iv.vii Il-Viċi Sindku zied jgħid li l-persuna idejali ikun s-Sur Clinton Galea li huwa wiehed mill-haddiema assenjati mal-Kunsill tagħna.

iv.viii Issa fir-rigward tal-gazebo, gie ssuggerit li nitkellmu mal-Għaqda tal-Artiġġjanat Malti biex forsi jikkollaboraw magħna u forsi jibdeu joperaw minn go fiha għal xi siegħat kuljum.

iv.iv Il-Kunsill qabel unanimament ma' dawn is-suggerimenti.

  3



- v. Is-Seg. Ezek infurmat il-Kunsill li fuq il-vann tal-Kunsill qed jinzamm logbook. Filwaqt li għall-uzu tal-vann tas-Sindku għad ma rċevjaniex risposta mid-Dipt. sabiex jagħtuna linja gwida ta' kif nistgħu nzommu *records* dwar l-uzu ta' dan il-vann. Sadanittant is-Sindku nforma lill-Kunsill li huwa mhux qed juża dan il-vann.
- x. B'rabta ma' l-ittra mibgħuta mid-Dipt. Gvern Lokali dwar l-iżbilanċ Finanzjarju għas-sena 2013, is-Seg. Ezek. infurmat lill-Kunsill li hija kitbet lid-Dipt. tistaqsi għal linji gwida sabiex (a) tittella' attivita FORD Car Show; (b) tittella' attivita' b'tifkira tal-Vittmi tal-Gwerra; (c) jinxtraw xi tabelli u mirja; (d) jinxtraw xi memento.
- x.i Is-Seg. Ezek. qrat t-twegiba mogħtija mid-Dipt. Gvern Lokali fejn kien indikat li d-Dipt. ma jsibx oggezzjoni li jsir dan il-ħlas sakemm l-ispejjeż ikunu skond kif tirrikjedi l-ligi u li jkunu gew inkluzi fl-estimi annwali liema estimi annwali għandhom juru l-Kunsill qiegħed jelimina dan l-iżbilanċ finanzjarju. Barra minnhekk tkompli t-twegiba mid-Dipt., il-Kunsill għandu jara l-prioritajiet tiegħu, billi jekk in-nefqa ma tkunx giet inkluża fl-estimi annwali ta' din is-sena, dawn l-estimi għandhom jiġu riveduti billi titnaqqas minn x'imkien ieħor sabiex ikun jista' jagħmel din l-ispejjeż.
- x.ii Il-Kunsillier Frans Agius staqsa għaliex l-ewwel d-Dipartiment talabna biex kull haġa li nonfqu rridu ngibu l-awtorizzazzjoni tad-Dipt mentri issa kitbulna li jekk in-nefqa ma tkunx inkluża fl-estimi, biex issir, jridu jiġu emendati l-estimi.
- x.ii.i Is-Seg. Ezek. infurmat lill-Kunsill f'każ ta' affarijiet ta' emergenza bħal tabelli, mirja u/jew tiswijiet, il-Kunsill jista' jaqbel li jsiru u dan peress li jeżisti element ta' sigurtà.
- x.iii Il-Kunsill qabel unanimament li l-attivitajiet isiru kif ukoll li jinxtraw xi tabelli u mirja skond il-bżonn.
- xi Is-Seg. Ezek. infurmat lill-Kunsill li talbet aktar dettalji lid-Dipt. rigward il-Kumitat tal-Finanzi. Hija qrat l-ittra bit-twegiba. Fejn fiha kienet indikat fost affarijiet oħra li dan il-Kumitat għandu jieħu rwol ta' assessur sabiex jara li l-ispejjeż elenkati fl-Iskeda ta' Pagament jkunu kollha skond il-ligi u l-proċeduri tal-Kunsill.
- xii Rigward is-sejha għall-impjieg full time ta' Uffiċċjal Ezekuttiv fuq Skala 13 u persuna oħra Skrivana part-time fuq Skala 15, is-Seg. Ezek. infurmat il-Kunsill li ntbgħatet t-talba għall-approvazzjoni mid-Dipt Gvern Lokali, pero sad-data u hin tal-laqgħa kienet għad ma waslitx risposta.
- xiii Is-Seg. Ezek. infurmat lill-Kunsill li kitbet liż-żewġ individwi li ressqu t-talbiet għal rifużjoni minhabba ħsarat f'tyres u/jew vetturi minhabba l-istat tat-toroq li l-Kunsill qed jitlob li jkollu linji gwida mid-Dipt. Gvern Lokali u mhux mill-Bord tal-Governanza. Is-Seg. Ezek. kompliet tispjega li hija kitbet liċ-Chairman ta' dan il-Bord fejn staqsiet x'kienu ezatt il-proċeduri. Dr Joe Mifsud infurmaha bil-lista tad-dokumenti li wiehed għandu jipprezenta kif ukoll qallha li d-deċizjoni finali trid tkun tal-Kunsill.
- xiv. Is-Sindku staqsa lill-Kunsill kif nistgħu nipproċedu f'dawn il-kazijiet. Saret diskussjoni dwar dan. Il-Viċi Sindku tenna li l-Bord ta' Governanza jista' biss jirrakomanda lill-Kunsill u mhux jordna lill-Kunsill. Il-Kunsillier Lawrence Bonavia qal li huwa minnu li l-Bord ta' Governanza ma tistax tordna, u staqsa jekk il-Kunsill jistax ikun jaf permezz tal-Avukat tal-Kunsill il-pożizzjoni legali tal-Kunsill f'dan ir-rigward. Is-Seg. Ezek. wiegħbet li hija diġa għamlet kuntatt mal-Avukat tal-Kunsill fejn huwa ssuġġerixxa li l-Kunsill jilħaq kompromess ma dawn il-persuni pero fl-aħħar mill-aħħar id-deċizjoni finali għandha tkun tal-Kunsill. Il-Kunsillier Lawrence Bonavia talab sabiex l-Avukat jibgħat dan f'ittra bil-miktub sabiex b'hekk il-Kunsill ikollu linji gwida kif irid jipproċedi. Hawnhekk il-Viċi Sindku wiegħbet li l-linji gwida jridu joħroġu mid-Dipt. Gvern Lokali u la mill-Avukat tal-Kunsill u lanqas mill-Bord ta' Governanza. Is-Sur Bonavia staqsa jekk id-Dipartiment kienx infurmat bis-suggeriment tal-Bord ta' Governanza. Il-Viċi Sindku wiegħbet li Malta kollha kienet infurmata għaliex deheret fuq il-mezzi tax-Xandir u gie wkoll ippubblikat artiklu fuq il-gazzetta lokali. Is-Sur Bonavia

Fuel

Ittra DLG -  
Zbilanċ  
Finanzjarju

Kumitat tal-  
Finanzi

Sejha Uffiċċjal  
Ezekuttiv Skala  
13 full time u  
oħra Skrivana  
Skala 15 part-  
time

ħsarat fuq  
vetturi u/jew  
tyres minhabba  
stat ta' toroq



zied jgħid li allura jekk id-Dipt. idum ma jagħti twegiba lill-Kunsilli dwar sitwazzjonijiet bħal dawn, il-Kunsill għandu jibqa' jittama b'riskju li l-affarijiet jikbru? Il-Kunsillier Frans Agius staqsa jekk il-Kunsill huwiex inxurjat għal każijiet simili? Is-Seg. Ezek wiegħbet li meta hija avviciinat lill Aġenzija tal-Assikurazzjoni wegħibha li mhix daqshekk faċli li l-kumpaniji ta' assikurazzjoni joħroġu rifużjoni. Hawnhekk il-Kunsillier Lawrence Bonavia reġa tenna li huwa għalhekk li jrid ikollna bil-miktub mingħand l-avukat tal-Kunsill. Il-Viċi Sindku talab sabiex ikun irregistrat li huwa mhux jaqbel mal-Kunsillier Lawrence Bonavia għaliex hu t-twegiba u linja gwida jridha mid-Dipartiment Gvern Lokali. Huwa kompli jispjega li kif qal fil-laqqgħa precedenti anke l-Assoċ. Gvern Lokali kienet qed tiddiskuti dan il-każ.

xiv.i Il-Kunsill qabel unanimament li nitolbu linja gwida lid-Dipt. Gvern Lokali fuq dak li rrapurtaw il-mexxi tax-xandir.

xv. Rigward l-artiklu li deher fuq il-gazzetta The Times ta' nhar l-Erbgħa 4 ta' Marzu 2015, il-Kunsillier Keith Darmanin staqsa jekk intbgħatietx it-twegiba dwar dan l-artiklu. Is-Seg. Ezek wiegħbet li hija talbet lid-Dipt. linja gwida kif eżatt irid jinkiteb dan l-artiklu għall-fatt li fl-artiklu kienu msemmija b'mod individwali s-Sindku u tlett kunsillieri u mhux il-Kunsill fl-entità tiegħu. Hija rrapurtat li sal-hin u data tal-laqqgħa kienet għadha ma rċevietx twegiba.

Artiklu Gazzetta  
THE TIMES  
4/3/15

Il-Kunsillier Frans Agius wiegħibha u talabha tirregistra li tista tbiddel id-deċiżjoni u tinsa kollox. Il-Kunsillier Lawrence Bonavia qal li issa "it's too late".

xv.i Il-Kunsillier Frans Agius staqsa lis-Seg. Ezek. jekk allura issa l-Kunsill irid iwiegħeb jew jirribatti artiklu fil-gazzetta allura issa jridx jintalab permess lid-Dipartiment? Is-Seg. Ezek. wegħbitu li hi ma talbitx permess lid-Dipt. imma talbet linja gwida kif dan l-artiklu jrid jiġi mwiegħeb għaliex kif ga spjegat l-artiklu jsemmi lis-Sindku u tlett kunsillieri u mhux il-Kunsill. Is-Sur Agius rrimarka li allura jista' jiġi jmxexxi d-Dipartiment għaliex qegħdin hawn ta' xejn.

xv.ii Il-Kunsillier Frans Agius qal li l-persuna li kitbet l-artiklu kitbet b'mod pubbliku allura jiġifieri l-Kunsill m'għandux dritt iwiegħeb b'mod pubbliku jew irid jitlob kif ser jagħmel ittra fil-gazzetta? Hu zied jgħid li issa ma fihix sens li ssir twegiba għax issa għadda hafna żmien u jekk ser noqgħodu nibgħatu lid-Dipartiment għal kull haġa ta' xejn allura jista' jiġi jmxexxi d-Dipartiment. Il-Kunsillier Keith Darmanin qal li jaqbel mija fil-mija ma' dak li qal is-Sur Frans Agius. Il-Kunsillier Lawrence Bonavia qal li l-awtonomija tal-Kunsill qed tintilef kollha. Il-Kunsillier Frans Agius wiegħbet li hu dik l-impressjoni għandu u li xi haġa li ma kellu qatt s'issa. Huwa kompli billi staqsa lill-Viċi Sindku jekk qabel kienu jwiegħbu fil-gazzetti jekk kienux qed jiksru r-regoli? Il-Viċi Sindku wiegħbu li ma jafx imma jista' jkun. Is-Seg. Ezek. reġgħet tenniet dak li qalet qabel li hija mhux permess talbet imma linja gwida b'liema mod tista twiegħeb dan l-artiklu ladarba kien ċar li l-artiklu kien indirizzat lit-tlett kunsillieri u mhux il-Kunsill. Il-Kunsillier Frans Agius wiegħbet li hu Kunsillier meta jkun l-Kunsill u mhux id-dar. U zied jgħid li allura "I opt out u issa nirrispondi jien".

xv.iii Il-Kunsillier Lawrence Bonavia wiegħbu li b'mod individwali huma xorta jistgħu jwiegħbu.

xv.iv Il-Kunsillier Ismael Dalli staqsa jekk wiegħed jistax jagħmel riferenza għall-Minuti tal-Laqqgħa li issa ser ikunu online. Il-Viċi Sindku Paul Farrugia qabel miegħu. Il-Viċi Sindku zied jgħid li issa d-Dipartiment ser jiġi maqbuż għaliex issa dawn il-Minuti ser ikunu online u jekk id-Dipartiment ser jaasal biex jagħti risposta, ir-risposta ser toħroġ awtomatika online.

xv.v Is-Sindku staqsih jekk hux qed jissuggerixxi li allura fuq il-gazzetta niktbox li r-risposta qegħda online. Il-Kunsillier Keith Darmanin tenna li importanti li niktbox lid-Dipartiment u nitolbuh li ninftiegu risposta kmieni għaliex l-argument jilhaq imut. Imbagħad ladarba jkollna l-go ahead tad-Dipartiment taqbad u tikteb.

xv.vi Is-Sindku staqsa jekk deheritx fuq gazzetta politika oħra. Il-Kunsillier Keith Darmanin wiegħbu li deheret biss fuq The Times. Huwa kompli jgħid li l-individwu kellu d-dritt demokratiku li jikteb u li aħna għandna d-dritt demokratiku li nirrispondu u ladarba kiteb fuq gazzetta huwa ma jwiegħibx fuq gazzetta oħra.

5





- xv.vii Il-Kunsillier Ismael Dalli ssuġġerixxa li nkella niktbu li fuq it-tali ittra fil-Minuti hemm ir-risposta. Il-Kunsillier Keith Darmanin ma qabilx miegħu għaliex qal li li t-twegiba trid tasal bl-istess mod li kien inkiteb l-artiklu.
- xv.viii Il-Kunsillier Keith Darmanin staqsa lill-Kunsill jekk kienx hemm qbil li tintbghat reminder lid-Dipt Gvern Lokali u nitolbuhom risposta malajr kemm jista jkun u kif tasal it-twegiba tintbghat mill-ewwel ir-risposta? Il-Kunsillier Frans Agius wieġeb li jista' jsir kif irid il-Kunsill. Il-Kunsillier Lawrence Bonavia wieġeb li teknikament id-deċiżjoni tal-aħħar darba ma tistax tinbidel. Il-Kunsillier Frans Agius wiegħbu li l-argument tiegħu ma kienx dak imma li dan il-Kunsill spicċa biex kull pass li jagħmel irridu noqgħodu niktbu lid-Dipt. u allura nistgħu ma nimxu xejn u ma nagħmlu xejn. Il-Kunsillier Keith Darmanin wieġeb li jaqbel miegħu mija fil-mija, Il-Kunsillier Ismael Dalli u Lawrence Bonavia qablu li l-awtonomija trid tkun hemm.
- xv.ix Il-Viċi Sindku staqsa lis-Seg. Ezek. x'qed nistennew mid-Dipt. Is-Seg. Ezek. wiegħbet li hija l-ewwel ċomplet lill-Monitoring Unit fi hndan il-Dipt. Gvern Lokali u kellmet lill-Asst. Direttur fejn talabha taqralu l-artiklu. Fil-fatt hekk sar u talabha sabiex qabel ma tipproċedi tibghat email biex tingħata linja gwida ċara fuq dan il-każ. L-email intbghatet pero sal-hin u data ta' din il-laqqgħa kienet għadha ma rċevietx twegiba.
- xv.x Il-Kunsillier Frans Agius indirizza lis-Seg. Ezek. fejn qallha li din ma kenitx il-mistoqsija li riedet tistaqsi lid-Dipt. għal fatt li jekk hija bħala Seg. Ezek. kienet ser tirrispondi kienet ser tirrispondi f'isem il-Kunsill u kieku jekk f'isimhom jirrispondu huma u mhux hi. Il-Kunsillier Keith Darmanin qal li fl-artiklu ma ssemmwex ismijiet. Il-Kunsillier Frans Agius tenna li hu Kunsillier fil-Kunsill u mhux id-dar jew ix-xogħol. U zied li jekk wiehed jirreferi għalih bħala Kunsillier jkun qed jirreferi għalih fil-Kunsill.
- xv.xi Il-Kunsillier Lawrence Bonavia ssuġġerixxa li jekk teżisti din l-għaġġla kollha, l-Kunsillieri nvoluti jistgħu jirrisponduha billi jagħmlu ittra, jiffirmawha l-erbgha li huma u jibgħatuha bħala twegiba. Il-Kunsillieri Frans Agius u Keith Darmanin qablu u qalu li għalihom ma tagħmilx differenza. Il-Sur Agius qal li l-argument kollu ma kienx dak għaliex meta fil-passat xi hadd ipprova jattakka l-ex sindku u jdaħħal il-filsa kien hu personali l-ewwel wiehed li wiegħbu u kiteb fil-gazzetti u dan kien għamlu f'isem sħabu u sħabu kienu saħansitra ffrimawha. Dak iż-żmien ma kellux problema u lanqas għandu problema biex jerga jagħmilha issa.
- xv.xii Il-Kunsill qabel u gie deċiż li tintbghat *reminder* lid-Dipt. dwar dan u sadanittant jekk nilhqu nircievu risposta mid-Dipt. mill-ewwel tinhareg it-twegiba għal fuq il-gazzetta.
- xvi. Rigward ix-xogħol fil-privat li dwaru intalbet aktar kjarifika mill-Monitoring Unit tal-Dipt., is-Seg. Ezek. infurmat lill-Kunsill li wiegħbet id-Dipt. u bghatitilhom l-estratt tal-Minuti hekk kif kien irraporta s-Sindku waqt il-laqqgħa. Xogħol fil-privat
- xvii. Il-Viċi Sindku talab biex jgħaddi kumment fejn qal li għalkemm kultant jinstema li b'dak li jgħid ikun qed jikkritika l-operat tal-Kunsill. Hu qal li dak li jgħid ikun qed jgħidu sabiex il-Kunsill ikun "in order". Dan qed jgħidu sabiex jiċċara li jekk xi hadd qed jaħseb li huwa qed jipprova jtellef mhuwiex il-każ. Zied jgħid il-Viċi Sindku li ha pjaċir li f'zewg okkażjonijiet is-Sindku bghat messaġġ lill-Kunsillieri kollha fejn infurmahom bix-xogħol li kien ser jagħmel. Il-Kunsillieri ingħaqdu mal-Viċi Sindku u rringrazzjaw lis-Sindku.
- xviii. Rigward il-kontijiet għoljin tal-Arms kemm l-uffiċini tal-Kunsill Lokali kif ukoll taċ-changing rooms tal-5 aside, Il-Viċi Sindku staqsa kienx hemm xi żvilupp? Is-Sindku Kontijiet għoljin

wiegeb li kien għadu ma marx jiċċekkja.

xviii.i Il-Viċi Sindku staqsa għaliex illeġa l-ground kien mixgħul? Is-Sindku wiegeb li f'dak il-hin kien hemm sessjoni mir-Rainbows u għalhekk kienet qed tintuża. U lejiet kienet għaddejja lezzjoni tal-aerobics. Il-Viċi Sindku qal li allura rridu nirregistraw ukoll li fil-kont hemm rifless l-użu tal-grawnd u changing rooms mir-Rainbows kif ukoll għal-lezzjonijiet tal-aerobics.

xiv. Rigward iċ-ċekk għal Petty Cash li kien sar mill-Ex Seg. Ezek. u li kien għadu ma ssarrafx, issa qalet is-Seg. Ezek. dan iċ-ċekk gie kkanċellat.

Cekk Petty Cash

x. Is-Seg. Ezek. irrapurtat li l-fondi magħrufa bħala tal-UIF issa telgħu għall-€4,062.15.

UIF Funds

xi. Is-Seg. Ezek. infurmat il-Kunsill li waslet talba mingħand l-Onor. Silvio Parnis fejn kiteb li gie avvicinat minn resident li ressaq ilment/suggeriment sabiex fi Triq Ħal Luqa ssir zebra cross oħra.

Zebra cross Luqa Road

xi.i Il-Kunsill qabel unanimement li ma jsirux aktar zebra crossing f'din it-triq peress li diġa hemm tnejn li wieħed minnhom sar dan l-aħħar.

xii. Il-Viċi Sindku staqsa jekk intalbox il-permessi kollha meħtieġa mingħand l-Awtoritajiet konċernati sabiex isiru xi planter fi Triq Napuljun Caruana Dingli fejn hemm daħla tal-garaxxijiet? Is-Sindku wiegħbu li kien għadu ma pprocediex dwar dan.

Planter

### 3 Affarijiet Finanzjarji

Skeda ta' Pagamenti

#### • Skeda ta' pagamenti

i. Il-Viċi Sindku rrimarka li l-kont tal-fuel reġa gie għoli €210 għal 17 -il gurnata ta' xogħol.

ii. Il-Viċi Sindku rrimarka wkoll bejn żewġt iħwienet il-kont tal-ironmongery qed jaqbez l-€1,036. Huwa staqsa lis-Seg. Ezek. jekk hi kellix permess mid-Dipt. sabiex issir din in-nefqa? Hija wiegħbet li dawn il-kontijiet imorru lura minn Ottubru. Ziedet ukoll li l-kontijiet sabithom fuq l-iskrivanija tagħha jum fost l-oħrajn kif daħlet fil-għodu.

ii.i Il-Viċi Sindku qal li b'dan qed niksr r-regola finanzjarja għaliex suppost il-kontijiet tal-2014 iddaħlu kollha fil-Financial Statements li ngħalqu 31/12/14.

ii.ii Il-Viċi Sindku staqsa jekk għadx hemm kontijiet oħra mis-sena finanzjarja 2014 li għadhom pendent apparti dawk ipprezentati f'dik l-iskeda? Is-Seg. Ezek. wiegħbet li kien għad hemm wieħed żgur għaliex meta ċċekjatu rriżulta li kien hemm żball fih u reġgħet għaddietu lura lil sid il-ħanut biex temenda skond il-bżonn.

ii.iii Il-Viċi Sindku rrimarka li din is-sitwazzjoni kienet ser tirrifletti ikrah fuq l-Audit tal-Kunsill.

ii.iv Il-Viċi Sindku staqsa jekk hemmx kontroll fuq dan ix-xiri? Is-Sindku wiegeb li kull min imur jixtri irid jiffirma għal kull oġġett li jixtri. Il-persuni awtorizzati huma hu bħala Sindku u l-ħaddiema assenjati mal-Kunsill li kif diġa qal jiffirmaw meta jixtru xi ħaġa. Il-Kunsillier Frans Agius staqsa jekk dan ix-xiri kienx qed isir bil-Purchase Order. Is-Sindku wiegeb li ma' dawn iż-żewġ iħwienet in partikoli ma kienx qed jagħmel hekk. Minn issa 'l quddiem ser tibda tinħareġ purchase order għal kull oġġett li jinxtara.

iii. Is-Sindku nforma lill-Kunsill li sakemm jkollna linja gwida mid-Dipt. il-vann tiegħu mhux qed jużah u dan hekk kif kien gie maqbul fil-laqqha tal-kunsill precedenti.



- iv. L-Iskeda ta' Pagamenti Nru22/07 tal-laqqha precedenti giet iffirmata mis-Sindku u mis-Seg. Ezek. u minn żewġ Kunsillieri oħra hekk kif kien maqbul f'dik l-istess laqqha u dan wara li minn dik l-Iskeda tneħħa il-kont tal-Koptasin li kien elenkat f'numru 35.
- v. Il-Kunsill approva unanimament li jithallsu l-fatturi kollha fuq l-Iskeda ta' Pagamenti Nru23/07 fejn giet iffirmata mis-Sindku, minn żewġ Kunsillieri kif ukoll mis-Seg. Ezek.

#### 4 Rapport tal-Kunsilliera

##### *Rapport mill-Kunsillier Frans Agius*

- i. Il-Kunsillier Frans Agius qal li għal darb'oħra waslet l-Applikazzjoni għal tal-Lifelong Learning fejn għal din is-sena jirriżulta li l-korsijiet kollha ser jingħataw b'xejn għall-Kunsilli Lokali.
- i.i Is-Sur Agius żied li hu kien qed jipproponi li l-Kunsill japplika sabiex isiru 5 korsijiet fosthom l-Malti u l-Ingliš bażiku, il-Matematika bażiku, il-bizzilla, kif ukoll il-health well being & successful ageing.
- i.ii Il-Kunsill qabel unanimament.
- i.iii Il-Kunsillier Frans Agius qal li għal sena oħra rċevjuna stedina sabiex il-Kunsill jipparteċipa f'wirja tal-ortikultura fil-Palazz tal-President.
- i.iv Il-Kunsill qabel unanimament li nipparteċipaw.

##### *Rapport mill-Kunsillier Keith Darmanin*

- ii. Is-Sur Darmanin qali li FORD Car Show saret il-15 ta' Marzu 2015 kif ipplanat u kienet suċċess. Deher saħnsitra artiklu fuq inews.
- ii.i Huma kompla jispjega li fl-aħħar tal-attività kien avvċinat mill-Għaqda ta' dawn id-dilettanti fejn qalulu li m'għandhomx post biex jiltaqgħu għall-laqqha Generali Annwali tagħhom. Gie ssuġġeriet li l-Kunsill joffrilhom iċ-Centru Komunitarju sabiex tittella' din il-laqqha. Il-Kunsill qabel unanimament.
- ii.ii Is-Sur Darmanin qal li l-laqqha għar-residenti ta' nhar is-Sibt 14 ta' Marzu 2015 fl-10:00am gewwa l-Kunsill Lokali mmexxija mis-Supt. kienet waħda tajba ħafna. Kompla s-Sur Darmanin li f'din il-laqqha gie mistoqsi għall-istickers tan-Neighbourhood Watch. Is-Sindku wieġeb li kien qed jissuġġerixxi li minflok isiru stickers mal-bibien isiru stickers li jitwaħħlu mal-istess arbli tat-tabelli tat-toroq fejn jindika li dik iz-zona hija mħarsa minn Neighbourhood Watch. Il-Kunsillier Keith Darmanin qabel ma' dan is-suġġeriment.
- ii.iii Il-Kunsillier Keith Darmanin issuġġerixxa li l-laqqha tan-Neighbourhood Watch jerggħu jibdeu għal Gunja wara l-festa.
- ii.iv Is-Sur Darmanin qal li l-lezzjonijiet tal-Aerobics waslu fl-aħħar u għalissa ser jiefqu għal ftit. Huwa rrimarka li pprova jċempel lis-Sinj. Doris Montebello biex jinfurmaha dwar dan, pero hija minflok irritornat it-telefonata tiegħu minn naħa tagħha ċomplet lill-Kunsilliera Doris Vella. B'dan qed iħoss li huwa nuqqas ta' riġpet lejh għaliex qed jaqbzu lilu u jċemplu lill-Kunsillier oħra.
- ii.v Is-Sindku ssuġġerixxa li dawn il-lezzjonijiet jieqfu għal xi xahar xahrejn imbagħad jerggħu jinfethu l-applikazzjonijiet mill-gdid u mhux tibqa' sejra b'li jkollha ga. Il-Kunsill qabel unanimament li jsir hekk.

FORD Car  
Show

Laqqha għar-  
residenti



*Rapport mill-Kunsillier Ismael Dalli*

- iii Is-Sur Dalli nfurma lill-Kunsill li r-riciklagg tat-tessuti ser isir kif ippjanat nhar il-11 ta' April 2015 b'has-soltu quddiem l-ufficini tal-Kunsill.

Riciklagg tat-tessuti

Il-Kunsill qabel unanimament.

- iii.i Is-Sur Dalli qal li l-istess operatur accetta, li jaghtina 2 tankijiet li ser jitpoggew wiehed quddiem il-Kunsill u iehor fi Gnien Mark Farrugia u jekk inhu possibli nzidu iehor fi Gnien Ovindoli.

Tankijiet ghar-riciklagg tal-apparat elettroniku

iv. *Rapport mill-Kunsilliera Doris Vella*

Is-Sinjura D. Vella qalet li fl-14 ta' Mejju ser tittella attivita għall-Jum L-Omm u ser issir x'imkien gewwa raħal.

Attivita' Jum L-Omm

- iv.i Il-Kunsillier Lawrence Bonavia qal li għandu f'idejgħ lista ta' persuni li jistgħu jagħmlu lectures fuq affarijiet ta' saħħa u affarijiet simili. Dan qed jgħidu sabiex jekk ikunu jridu waqt dawn l-attivitajiet jistgħu jigu mistiedna dawn il-kelliema sabiex ninkludu taħdidiet ta' nteress u informazzjoni siewja.

- iv.ii Il-Kunsilliera Doris Vella qablet ma' dan is-suggeriment.

5. Hwejjeg Ohra

- i. Is-Sindku nforma lill-Kunsill t-Transport Malta pprovditilna x'tabelli u sinjali tat-traffiku hemm bżonn isiru u jitwagħlu f'parti ta' Triq Temi Zammit li giet approvata one way. Is-Sindku qal li tabelli tal-one way u tabella no turn to the left għandu wkoll, jonqsu biss tabella waħda u zewg arbli.

One Way System – Triq Temi Zammit

Il-Kunsill qabel li jinxtraw.

- ii. Is-Sindku nforma lill-Kunsill li wara diskussjonijiet issa gie mgharraf li dik il-bicċa art fi Triq Hal Luqa li kien qed iħallas il-kera għaliha s-Sur Vincent Schembri, irrilaxxaha. Issa s-Sindku staqsa jekk hemmhekk hux ser isiru xi bring in sites?

- ii.i Il-Vici Sindku wiegbu li dawk kienu parti mill-progett. Gie ssuggerit li jitkellem mal-operatur sabiex jara x'jista jsir mingħajr ma jkun eye sore.


- ii.ii Il-Kunsill qabel unanimanet li jsiru Bring In Sites.

- iii. Is-Seg. Ezek. infurmat lill-Kunsill li hemm bżonn li jsiru xi shelving u li jsiru xi bibiet għax-shelving li diġa għandna. Il-Kunsill qabel unanimanet li dawn isiru.

6 Ghelug tal-Laqqha

Il-laqqha ntemmet fit-20:00pm.

Laqqha oħra ser issir nhar l-Erbgħa 22 ta' April 2015 fis-6.00pm.

  
Sur Joseph Abela  
Sindku

  
Sna. Antonella Galea  
Seg. Ezek